



السلام علیکم ورحمۃ اللہ وبرکاتہ

ہم نے آٹھ سال پہلے شادی کی اور دو سال بعد گھر بھونچا کی وجہ سے میری بیوی اپنے منیکے چلی گئی اور ان کے منیکے والوں نے عدالت سے رجوع کیا لیکن مجھے کوئی نوٹس یا سمن موصول نہیں ہوا۔ اور نہ ہی میں نے تحریر یا زبانی طلاق دی۔ اور عدالت نے ایک طرفہ کارروائی کر کے خلع کا فیصلہ دے دیا۔

عرصہ چھ سال بعد اب میری بیوی واپس آنا چاہتی ہے آپ سے سوال یہ ہے کہ کیا اب ہم میاں بیوی کی حیثیت سے رہ سکتے ہیں یا ہمیں نکاح ختمی کرنا پڑے گا قرآن و حدیث کی روشنی میں ہماری رہنمائی فرمائیں۔ شکریہ (سائل: احسان الحق شعیب ابراہیم کیپٹن، جمال روڈ مکان نمبر 13 ساندہ کلاں لاہور)

الجواب بعون الوهاب بشرط صحیحہ السؤال

!و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

بشرط صحت سوال اگر واقعی مسمی احسان الحق نے اپنی بیوی کی زبانی یا تحریری طلاق نہیں دی اور نہ عدالت کی طرف سے اس کو یا اس کے کسی رشتہ دار کو کوئی نوٹس سمن وصول نہیں ہوا اور اس کی مکمل بے خبری میں عدالت مذکور نے ایک طرفہ خلع کا فیصلہ سنا دیا ہو تو پھر بظاہر شرعی خلع کی تعریف صادق نہیں آتی۔ کیونکہ شرعی خلع اس گونہ خلاصی کو کہتے ہیں جس میں بیوی اپنے شوہر کو ملک نکاح کے عوض مہر وغیرہ واپس کر کے اس کے جہاد عقد سے آزادی حاصل کرتی ہے چنانچہ فقہاء اور علماء نے لکھا ہے۔

:- السيد محمد سابق مصری خلع کی تعریف میں لکھتے ہیں 1

(مسمی الفداء لأن المرأة تشتت نفسها بما تبذله لزوجها، (1) فقه السنة ج 2 ص 253)

کہ خلع کو افتداء اس لئے کہا جاتا ہے کہ عورت اپنی جیب سے کچھ مال مہر وغیرہ خاوند کو ادا کر کے ملک نکاح سے خلاصی حاصل کرتی ہے، یعنی مال کے عوض گونہ خلاصی حاصل کرنے کا نام خلع ہے۔

:- الشيخ ابو بکر الجزائري خلع کی تعریف یوں ارقام فرماتے ہیں 2

(الخلع وهو أن تتخذه المرأة البقاء مع زوجها فتلحق نفسها منه بمال تعطيه إياه عوضاً عما انفقت عليها في الزواج بها، (2) تفسير الميسر للتقاسير ج 1 ص 215)

جب کوئی عورت بطور بیوی اپنے شوہر کے ساتھ رہنا پسند نہ کرے اور اپنی جیب خاوند کی طرف سے نکاح پر اٹھنے والے اخراجات کے عوض مال دے کر ملک نکاح آزادی حاصل کر لے تو اس عمل کا نام خلع ہے۔

:- عنایہ شرح ہدایہ میں یہ تعریف لکھی ہے 3

(هوئي الشريعة عبارة عن انخزال المرأة بازاء ملك النكاح بلخظ الخلع، (1) حاشیہ ہدایہ: باب الخلع ج 2 ص 404)

”لفظ خلع کے ساتھ خاوند کا ملک نکاح کے عوض عورت سے مال کے کرپنے جہاد عقد سے آزاد کرہینے کو شریعت میں خلع کہتے ہیں۔“

:- فقہاء کی زبان میں خلع کی تعریف یہ ہے 4

(فراق الرجل زوجته ببدل تحصل له، (2) فقه السنة: ج 2 ص 253)

”شوہر کا اپنی بیوی سے کچھ مال لے کر اس سے جدا ہو جانے کو خلع کہتے ہیں۔“

(- ابو النولیس یسوعی لکھتے ہیں خلع امر آتہ، مال کے عوض عورت کو طلاق دینا۔ (منجد: خلع ص 5291)

:- منہاج المسلم میں ہے 6

(عورت کسی وجہ سے اپنے خاوند کو پسند نہ کرنا اور اس کا مال مہر وغیرہ واپس کر کے اس سے خلاصی حاصل کر لینا خلع کہلاتا ہے۔ (ص: 646)

ان تعریفات سے جو حقیقت ابھر کر سامنے آتی ہے وہ یہ ہے کہ شرعی خلع میں عورت کے لئے ضروری ہے کہ خاوند سے وصول شدہ مہر وغیرہ واپس کرے، یعنی عورت کی طرف سے مہر وغیرہ کی واپسی خلع کے متحقق میں بنیادی شرط ہے ورنہ عدم ادائیگی کی صورت میں خلع متحقق نہ ہوگا۔

: تصریح فرماتے ہیں سید سابق مصری

(الخلع - کما سبق - إزاله ملك النكاح في مقابل مال فالعوض جزء أساسي من مفهوم الخلع فإذا لم يتحقق العوض لا يتحقق الخلع (3) (فقه السنه: ج 2 ص 254)

”گزشتہ بحث سے ثابت ہوا کہ اپنی بیوی سے مال (مہر وغیرہ) واپس لے کر شوہر کا ملک نکاح کو زائل کرنے کو خلع کہتے ہیں۔“

پس اس اصول سے معلوم ہوا کہ عوض خلع کی صحت کے لئے بنیادی جز ہے، لہذا جب تک عوض (عورت کا مہر وغیرہ واپس کرنا) متحقق نہ ہوگا شرعاً خلع متحقق (یعنی صحیح) نہ ہوگا چونکہ صورت مسئلہ میں بشرط صحت سوال عدالت نے کی طرفہ طور پر خلع کا فیصلہ سنا دیا ہے تو ظاہر ہے کہ خاوند مسمی احسان الحق کو اس کی بیوی کی طرف سے خلع کے عوض کوئی چیز ادا نہیں کی گئی، لہذا یہ خلع کا فیصلہ صحیح نہیں اور نکاح اپنی جگہ جوں کا توں قائم اور بحال ہے۔

تاہم احتیاط اسی میں ہے کہ عدالت کے فیصلہ کو تسلیم کرتے ہوئے، از سر نو شرعی طریقہ سے یعنی 2 گواہوں کی موجودگی میں ولی کی اجازت سے سننے مہر کا تعین کر کے نکاح پڑھ لیا جائے۔ کیونکہ خلع کے بعد رجوع کا حق شرعاً ختم ہو جاتا ہے اور بیوی اپنے خاوند کے جہالہ عقد سے آزاد ہو جاتی ہے ہاں اگر عورت کی مرضی ہو تو اپنے اس خاوند سے نیا نکاح شرعاً کر سکتی ہے۔

: فقه السنہ میں ہے

(سجوز للزوج ان یتزوجا برضاہانی عدتہا ویعقد علیہا عقد جدیدا۔ (1) ج 2 ص 258، ومنہا مسلم از شیخ ابو بکر جابر البحرانی ص 467)

خلاصہ کلام کہ صورت مسئلہ میں بشرط سوال خلع شرعاً واقع نہیں ہوا کہ یک طرفہ ہوا اور بغیر عوض کے وجود میں آیا ہے، تاہم احتیاطاً عدالت کے فیصلہ کو تسلیم کرتے ہوئے نکاح جدید پڑھ لیا جائے، یعنی نئے گواہوں سے مہر اور ولی کی اجازت سے نکاح کیا جائے۔

مفتی کسی قانونی سقم اور عدالتی کارروائی کا ہرگز ذمہ دار نہ ہوگا۔

ہذا ما عندی واللہ اعلم بالصواب

فتاویٰ محمدیہ

ج 1 ص 847

محدث فتویٰ